


# యుద్ధ సంచిత

వాల్యం II.]

1942 వ సం॥ సెప్టెంబరు నెల 25 వ తేది శుక్రవారం

[నె 38 దు.



“జనరల్ లీ”

30 టన్నుల బరువు, ఒక 3” ఫిరంగి, ఐదు మరఫిరంగులుగల బరువైన క్రూయిజరు టాంకులు అమెరికాలో తయారయినవి. ఇంగ్లాండులో శిక్షణ పొందుచున్న కనడా సైనికులు వీటిని సాధన చేయుచున్నారు. అమెరికా సేనానాయకుని పేరు వీటికి పెట్టిరి.

## యుద్ధ విమర్శ.

ఇండియా సమస్య - యూరోపియనుల వైఖరి - స్టాలినుగ్రాడులో ప్రతియింట యుద్ధం - జర్మనీ వ్యూహం.

స్టాలినుగ్రాడు రక్షకులు యుద్ధరంగం అంతట విజృంభించి కొన్నిచోట్ల ముందుకి పోగల్గిరని మాస్కో వార్త తెలుపుచున్నది. స్టాలినుగ్రాడు నగరంలో ప్రతి యిల్లు, ప్రతి గది ఒక యుద్ధరంగమయినదని మాస్కో రేడియో తెలుపుచున్నది. మేడలమెట్లు జర్మను శవాలతో నిండి యున్నవి. వీధులలో సంకుల సమరం జరుగుచున్నది.

స్టాలినుగ్రాడులో సరకుల సమరం.

“స్టాలినుగ్రాడులో ప్రతి యిల్లు ఒక కోటగా మారివది. నగర పరిసరములందు సీమంక్షు గోడలు, మందు గనులు, ఫిరంగి కేంద్రాలు ముఠాలు కుళ్లతిగల నిరోధాలు కట్టబడి నగర ద్వారాలు కాపాడబడుచున్నవి. లోన రష్యన్ సైన్యం కాళ్ళకి తేగించి నిలచియుంది. ఇది రష్యన్ ప్రచార కాక్యాలవల నుండును. కాని నేడు చెక్కినునుండి యూహాటలే వివక్షస్తున్నాయి” అని స్టాక్ హోల్ము రేడియోనుండి ఒకరు చెప్పిరి.

ఎర్రసైన్యం పత్రికయగు రెడుస్టారులో యిట్లు గలదు :-—సివిలు ప్రజల జీవితం చెడవచ్చును

గాని, నగర రక్షణ చెడదు. పడిన యిండ్లలోనే నిర్నిరోధమగు రక్షణ శిబిరాలు కట్టవచ్చును.

త్వరలో నగరం పడిపోతుందేమో అన్నట్లు కొన్నివార్తలు, వెంటనే రష్యనులు గెలుస్తున్నారని కొన్నివార్తలు వస్తూవుంటాయి. ఇది చిత్రంగా నుంటుంది. దీనికి కారణం, జర్మనులు సన్నని మార్గం ఒకటి పట్టుకొనుటకు విశ్వప్రయత్నంచేసి, ఉన్నపైన్యం సరకు అంత వినియోగించి, తిరిగి క్రొత్త సేన తెచ్చి నష్టం పూర్తిచేసుకొనేవరకు ఊరుకుంటారు. ఆ సమయంలో రష్యనులు తిరుగుదాడులు చేస్తూవుంటారు.

వారం రోజుల క్రిందట జర్మనులు మైఖై గెల్గు కుంటూవుంటే, యిప్పుడు గజా క్యవధితై పోరు.

లు గెలుస్తున్నారు. రష్యనులు చాల చిక్కులో పడ్డారు, నిజమే. కాని రష్యను రక్షణవిధానం నేటిసీతికి వచ్చినను అకస్మాత్తుగ కృంగిపోదు. మాస్కోవలె విజయంపొంద వచ్చు, సిద్ధాస్థపూలులోపల ఓడిపోవచ్చును, గాని నిరోధంమాత్రం మానవశక్తితో పోరగల్గినంత సేపు జరుగుచునే యుండును. స్టాలినుగ్రాడు యుద్ధ ఫలితం ఆ నగరంలోకాక మెలుపల

దూరాన నిర్ణయింపబడునని చెప్పవచ్చును. రష్యా సేనలో ప్రధానభాగం ఆ నగరంలో లేదు, ఉత్తరాన వోల్గానది వంపులో పాంజారు (టాంకు) డివిజనులో గలదు. అందుచే నగరాన్ని రక్షించు చున్నవారు కొంతకాలం యింకను లొంగిపోకుండా శత్రుదాడిని నిరోధించ గల్గినచో టిమోషెంకో సేనాని తనసేనను దిగువకు నడిపి, డానువాల్గా నదులమధ్య వానుబాకుగారి నైన్యానికి ఎడమవైపు గావచ్చి కొట్టును. అక్కడ సీరసగానున్నందున జర్మనులు అపుడే తత్తరపడుచున్నారు. టిమోషెంకోగారి తిరుగుదాడి వచ్చేవరకు స్టాలినుగ్రాడు నిలచియుండునా యన్నది రష్యను సేనల దారు డ్యముపైని, జర్మను విమానశక్తిని తగ్గించుట పైని ఆధారపడియుండును స్టాలినుగ్రాడు పడి పోకుండా నిలచినచో జర్మనుల 1942-43 వ సం॥ ప్లానంతా విఫలమగును. స్టాలినుగ్రాడు పడినచో, వానుబాకుగారి విశేషనైన్యం రెండు మూడువేల టాంకులు, అనేక విమానాలు యింకో చోట యుద్ధానికి తయారవతాయి

కాకసను రాష్ట్రానికి ఉత్తరమార్గాలను చేజిక్కించుకొనుటకు స్టాలినుగ్రాడు జర్మనులకు అవసరం. డాను, వాల్గా, టెరెకు, కుబను నదుల మధ్య ప్రదేశమంతా వశపరచుకొనుటకై ముందుగ జర్మనులు ఉత్తర కాకేషియాపై బడిరి. ఆ వూపున వారు నల్లసముద్రానికి వచ్చి నవరోసిస్కు నౌకాశ్రయం ఆక్రమించిరి. అందువలన వారికి కాంస్టాంజానుండి కాకేషియాకు సరాసరి సముద్ర మార్గం లభించింది. కాని రష్యను నల్లసముద్ర నౌకాదళమును పూర్తిగ నిర్మూలించేయింది వారికి మార్గం ఉపయోగపడదు నవరోసిస్కు పోయినా నల్లసముద్రం రేవులు టాప్పి, సుక్కుం, పోటి, బాటూములు రష్యనులకు గలవు. జర్మనులు కాకేషియా పర్వతాల పడమర కొననుండి దక్షిణమున బాటూంవరకు సముద్రతీరానవున్న రోడ్డు ననుసరించి త్రోసుకరాగలరా యన్నదే సందేహం. ఈ మార్గంలో అనేక కొండలు, టన్నెల్లు వంపులు ఎగుడుదిగుడు మార్గాలు కలవు. కనుక అక్షరాజ్యాల నైన్యానికి కష్టసాధ్యమేగాని అసాధ్యంకాదు. బాటూం వారి వశమయినచో కాకేషియా అంతటి నాక్రమించుటకు సముద్రంపై సేనలే రప్పించబడును. అయితే బలవత్తరమగు రష్యను సేనలును, భారతీయ 9 వ సైన్యము వారిని నిరోధింపగలవు.

ఇంకో అక్షరాజ్యాల దాడి రోస్టావు నగరం నుండి గ్రాజ్నీ చమురు గనుల వరకునుండును అటనుండి కాస్పియను సముద్రం ఒడ్డునఉన్న మజాచి వరకు నుండును ఈ ప్రాంతంలో తీవ్ర యుద్ధం జరుగవచ్చును కాకేషియా రాష్ట్ర మంతా జర్మనులు వశపరచుకొనుట, అది పర్వత ప్రాంతమగుటచే కష్టసాధ్యం కాని ఉత్తర కాకేషియానుండి రష్యాకుపోవు మార్గాలన్ని వశం చేసుకొని రష్యాకు చమురు సప్లయిపోకుండా చేయుటకు వారు ప్రయత్నిస్తున్నారనవచ్చును. కాస్పియను సముద్రతీరాన దక్షిణమునవున్న బాకూ రేవులనుండి ఉత్తరాన అస్ట్రఖానువరకు సముద్రమార్గంకాని, నేలమార్గంకాని లేకుండా చేయ యత్నిస్తున్నారు.

కాని స్టాలినుగ్రాడు వారికి వశం కాకపోతే యీ కాకేషియా వ్యూహం అంతా విఫలమగును, ఎర్ర నైన్యాన్నిపూర్తిగ నాశనంచేయడానికి నిరుడు మాస్కోపై దండెత్తినట్లే, యిప్పుడు జర్మనులు కార్కోవునుండి స్టాలినుగ్రాడు వరకు 500 మైళ్లు దాడిచేసిరి. స్టాలినుగ్రాడు యుద్ధం ప్రత్యేకమయి నదికాదు రష్యను-జర్మను సేనలకు 15 నెలల నుండి జరుగుచున్న యుద్ధంలో భాగమే. చచ్చే వరకు కొనసాగించే యుద్ధమే.

\* \* \*

భారత కేంద్ర శాసనసభలో గత శుక్రవారం నాడు ఇండియా ప్రభుత్వ క్రిష్ణ సూచనలు స్వరాజ్యమే న్యాయశాఖ సభ్యులగు సర్ సయ్యదు సుల్తాను మహమ్మదు గారు, ఇండియా సమస్యగూర్చి బ్రిటిషు ప్రభుత్వంవారు నిర్మాణయుతమగు సూచన లేమియు చేయలేదను విమర్శలకు బదులుచెప్పిరి. దేశంలో తిరుగుబాటు యింకా చెలరేగుచున్న యీ సమయ మున యీ విమర్శ వచ్చుట ఆశ్చర్యకరంగా నుం దనియు, తిరుగుబాటుదారులు అత్యాచారములు చేయుచుండగా ప్రభుత్వంవారు రాజ్యాంగ నిర్మాణంగూర్చి ఆలోచిస్తూ కూర్చుంటారనుకోడం సహేతుకం కాదనిరి. వారింకను యిట్లు దెలిపిరి —

“అంతేకాక, క్రిష్ణగారి సూచనలు యిప్పటికైనను అంగీకరింపవచ్చును అవే బ్రిటిషు ప్రభుత్వం వారు సూచించిన నిర్మాణయుతమగు సూచనలు. దురదృష్టవశాత్తు అవి త్రోసివేయబడ్డాయి. ఈ సూచన అంగీకరించాయంటే “స్వరాజ్యం” వచ్చినట్లే, యని నా అభిప్రాయం. ఇండియా కోరుచున్న స్వరాజ్యం అటువంటిదే. కాని

వైస్రాయిగారికి నిరాకరించే అధికారం ఉండను  
కారణంచే అవి నిరాకరించబడెను కాంగ్రెసు  
తోగల సాంప్రదాయం, ప్రజా ప్రతినిధుల బలం  
గల ప్రభుత్వవర్గ మేర్పడినపుడు, దానంత నడచే  
పుట్టి పెరుగును గాని, సాంప్రదాయాలు చట్టంలో  
పేర్కొనబడవని గుర్తింపకున్నారు. కన్వెన్షన్సు  
అనునవి చట్టంలోనో ఒడంబడికలలోనో పేర్కొన  
బడకనే అవి నియమ నిబంధన లనిపించుకుంటాయి  
గాని సాంప్రదాయా లనిపించుకోవు ”

ఇంగ్లాండులోని ప్రధాన మంత్రి, తన మం  
త్రుల నెంచుకొనుట, పార్లమెంటరీ కాబినెటు  
విధానం యివన్నిగూడ సాంప్రదాయసిద్ధంగా అను  
సరింపబడుచుండిన పద్ధతులుగనే ప్రారంభమయి  
నవిగాని, చట్టంలో శాసించబడినవికావని సర్  
సుల్తాను అహమ్మదుగారు తెలిపిరి

కేంద్ర శాసనసభయందు యూరోపియను  
యూరోపియనులు సభ్యుల నాయకుడగు సర్  
బ్రిటను హెన్రీ రిచర్డ్సుగారు ఇండి  
వాగ్దానము యూరోపియనుల  
వైఖరినిగూర్చి తెలిపిరి వారు సెప్టెంబరు 15 వ  
తేదీ ఉపన్యాసంలో ఇండియాకు స్వాతంత్ర్యం  
వాగ్దానం చేయబడిందనియు, తమ యూరోపి  
యను సంఘంవారు ఆ వాగ్దానాన్ని అమలు జరు  
పుటకు అన్నివిధముల తోడ్పడెదమనియు  
చెప్పిరి

ఇండియా రాజ్యాంగ విషయమగు ఒడంబడిక  
యందు యూరోపియనుల వాణిజ్య హక్కుల  
గూర్చిన హామీలేమి చేర్చబడవని బ్రిటను యిది  
వరకే స్పష్టంగా తెలిపియుండెను కామన్సు  
సభలో ఇండియా మంత్రి అమెరీగారు ఏప్రిలు  
28 వ తేదీన యిట్లు తెలిపియుండిరి —

“ యుద్ధానంతరం భారతీయులు ఎటువంటి రాజ్యాంగ  
విధానం నిర్ణయించుకొన్నను అది అంగీకరింప  
టకు, ఇండియాలో బ్రిటిషు వాణిజ్యహక్కుల  
గూర్చిన హామీలుండాలను ఋరతు విధించబడవని  
బ్రిటిషు ప్రభుత్వంవారు స్పష్టంగా తెలుపుచున్నారు  
అట్టి హామీ లేమయిన కావలెదై భావి భారతీయ  
ప్రభుత్వంతో రాయబారాలు నడుపుకోవచ్చును ”

కావున అటువంటి హామీ యేమిలేకుండానే  
కేంద్ర శాసనసభలో యూరోపియను పక్ష నాయ  
కుడు పైవిధంగా తెల్పుటవలన, బ్రిటను చేసిన  
యుద్ధానంతర స్వాతంత్ర్య వాగ్దానమును యూరో  
పియనులు పూర్తిగా బలపరస్తున్నారని రూఢియై  
నది.

## భారతీయ నౌకాదళం.

### ఉద్యోగుల వేతనాభివృద్ధి.

రాయలు ఇండియను నేవీ (నౌకాదళం) లోని  
కమిషను ఉద్యోగులకు, వారంటు ఉద్యోగులకు  
వచ్చే అక్టోబరు నెల 1 వ తేదీనుండి జీత భత్యా  
లు ఎక్కువగును. సామాన్య నావికులు వైని  
కులగు రేటింగుల వేతనాలు యీసారి ప్రారం  
భంలోనే వృద్ధిచేయబడ్డాయి.

కమిషన్లు ఉద్యోగులందరికి ముఖ్యమగు సౌక  
ర్యాలు మూడు విధాలుగ నుంటాయి .—

వివాహితులకు జీతంలో నూటికి 10 వంతున,  
ఒంటరిగా నుండువారికి 5 వంతున తీసుకొని  
ప్రభుత్వంవారి యిండ్లలోనే వారికి బస యివ్వ  
బడును.

స్వదేశం వెలుపల పనిచేయు వారందరికి ఓవ  
ర్సిను అలవెన్సు యివ్వబడును.

ప్రస్తుత నియమాల ప్రకారం నౌకాదళం ఆఫీ  
సరులు నావలపైనుండక, తీరాన పనిచేయుచుండి  
నచో ఎక్కువ అలవెన్సు గైకొనుచుందురు.  
వచ్చే నెలనుండి అందరు ఆఫీసరులు ఎక్కడ  
నున్నా క్రొత్తరేటు జీతాలు గైకొందురు తీరపు  
అలవెన్సు ఎత్తివేయబడింది. ఎక్కడ పని  
చేస్తున్నా స్థిరమొత్తం లభించును దీనివలన  
నావలపై పనిచేయుచున్న ఆఫీసరులకు జీతం  
హెచ్చును సబు లెఫ్టునెంటు బ్రహ్మచారి  
అయిన రూ 455 లు తక్కువ కాకుండాను,  
వివాహితుడైన రూ 515 లు తక్కువకాని జీతం  
పుచ్చుకొనును. లెఫ్టునెంటులు రూ 530 లు,  
రూ 590 లు తక్కువకాకుండా జీతాలు పుచ్చు  
కుంటారు ఇకముందు ఇంజనీరింగు మున్నగు  
శాఖ లన్నింటియందు ఉద్యోగులకు ఒకేరకం  
జీతం ఉండును.

వారంటు ఆఫీసరులు అన్ని శాఖలలోనివారి  
జీతాలు రాయలునేవి వారంటు ఆఫీసరులతోపాటు  
సరిసమానం చేయబడినవి ఇప్పుడు రూ 130  
లు జీతంగల వారికి యికముందు రూ 300 లు  
లభించును ఇండ్లు, వివాహం, భోజనం, ఎడ  
బాటు అలవెన్సులుగూడా ఉండును

క్రొత్త జీతం నిబంధనలు కమిషన్లు, వారం  
టు, రిగ్యులర్, రిజర్వు ఉద్యోగులందరికి వర్తిం  
చును. ఆఫీసరులు యిష్టమున్నచో ప్రాత జీతా  
లనే పుచ్చుకొనుటకు ఆక్షేపణలేదు.

## మడగాస్కరు ఇండో-చీనావలె కాకూడదు.

మడగాస్కరులో యిప్పుడు జరుగుచున్న పని నాలుగు నెలల క్రిందట ఎందుకు జరుగలేదని తప్ప, అసలేందుకు ఇంగ్లీషు వారాక్రమిస్తున్నారని ఎవరికి ఆశ్చర్యముండదు. శత్రువే ఆదీ విని ఆక్రమిస్తే ఆఫ్రికానుండి ఇండియాలో తూర్పు కనుమలవరకు వ్యాపించియున్న మన సైనిక వ్యూహమునకు తగని హానికలిగించ గల్గును. కేపుటవును చుట్టివచ్చు సముద్ర మార్గము అట్లాంటికు సముద్రమార్గాల తరువాత ప్రాముఖ్యతయందు రెండో స్థానం, ఆక్రమించును ఆ మార్గమును రక్షించుకొనుట సంయుక్త రాజ్యాల వ్యూహమునకు ఎంతో అవసరం. ఈ ప్రాంతంలో శత్రువును అరికట్టి యుంచుటేగాక వెనుకకు తరిమివేయుట చాల అవసరము. కనుక యిచట ఆలశించి ప్రయోజనంలేదు. కావున మే మాసంలో ప్రారంభించిన కార్యము, విఫలమయిన రాయబారాలతో కొంత ఆలశ్యమయినను, యిప్పుడు పూర్తియై ప్రమాదం పూర్తిగా తొలగి పోగలదు.

అబిసీనియాలో మంచి అనుభవంకలిగిన లెఫ్టనెంటు జనరలు సర్ విలియం స్లాటుగారు యిచట సైన్యాధిపత్యం వహించిరి. వీరు సత్వరంగా ఖచితంగా పనిచేయగలరు, ఇంతవరకు నిరోధం నష్టం చాల తక్కువయ్యుండెను. మడగాస్కరు ఫ్రాంసుకన్న కొంచెం పెద్దది, రోడ్లు మార్గాలు తక్కువ. ఇచట త్రోసుకొని పోవుటకు ప్రతికూలుర నిరోధంకన్న రాజకీయ మీమాంసలే ఆలశ్య కారణములు కావచ్చును.

ధర్మకర్తలవలెనే

బ్రిటను, దక్షిణాఫ్రికాలిచట కార్యభారం వహించుచున్నవి. వారి చర్యకు సంయుక్త రాజ్యములన్నింటి ఆమోదంకలదు. బ్రిటిషువారు “దోపిడి” చేయుచున్నారని జపాను; చెప్పరాని దురాక్రమణ చేస్తున్నారని విషీప్రభుత్వం; ఇతరులకు నీతులు చెప్పడంలో పెద్దదగు జర్మనీ

**జపాను కృతజ్ఞత చూడండి**

“భవిష్యత్తు” అను అమెరికా మత విషయకమగు మాసపత్రికలో 1942 జూను సంచికలో జపానుగూర్చి యిట్లు గలదు —

ఇదివర కొకసారి జపాను దీవులందు కనివిని ఎరుగనంత భూకంపంవచ్చి వందల కొలది ప్రాణాలుపోయి, ఆ స్త్రీ విశేషంగా నష్టపోయినపుడు అమెరికాదేశం 100 లక్షల డాలర్లు జపానుకి పంపింది జపాను ప్రభుత్వం అందుకు కృతజ్ఞత తెల్పుచు పంపిన కేబిలు వార్తలో “జపాను ఎన్నటకీ మరచి పోదు.” అని గలదు.

ఇప్పుడు పెర్లు హార్బరుపై దాడిచేయుటతో జపాను ఆ “కృతజ్ఞత” జూపింది.

“ఇతరుల హక్కులకు భంగం కలిగిస్తున్నారనియు, బ్రిటిషువారిని నిందిస్తున్నారు ఈ బుడు బుడు శోకాలు ఎవ్వరికీనచ్చవు విషీప్రభుత్వం క్రిందనున్న మడగాస్కరు తటస్థంగా నుండుననుకోడమేగాని, బ్రిటిషువారు అందు ప్రవేశించక పూర్వము తరువాతగూడ జపాను ఆ తాటస్థాన్ని దుర్వినియోగపరచింది, జర్మను ఏజెంటులు అక్కడ ఉండనేయున్నారు ఇండో-చీనాను జపాను ఆక్రమించినట్లే మడగాస్కరునుగూడ ఆక్రమించదలచి అన్ని కుతంత్రాలు చేసింది. ఫ్రాంసు గౌరవాన్ని స్వదేశంలోగాని తన సామ్రాజ్యంలోగాని కాపాడే ఉద్దేశం తనకున్నట్లు విషీ ప్రభుత్వం ప్రయత్నించలేదు. (మడగాస్కరు విషీ పరిపాలన క్రిందనున్నది) దానికా ఉద్దేశం వున్నా కాపాడేశక్తి లేదు. కావున మడగాస్కరును స్వతంత్ర ఫ్రాంసు దేశానికి తిరిగి ఒప్పగించుటకు ధర్మకర్తలుగ బ్రిటను దక్షిణాఫ్రికాలు మడగాస్కరును ఆక్రమిస్తున్నాయి. ఫ్రాంసులో నున్న స్వాతంత్రాభిలాషులందరు బ్రిటిషువారి సైనిక చర్యను తప్పుగా అర్థంచేసుకోరు, అంత కన్న బ్రిటిషువారి వాగ్దానమును నమ్మకపోరు.

## జపాను నావల జలక్రీడలు.

ఈ మహాసంగ్రామంలో జర్మనీతో జపాను కూడాచేరి, తనకు కావలసిన రాజ్యాలును తాను జయించి, ఆక్రమించుకోవలెననే సంకల్పంతో బయలుదేరింది జర్మనీతో జపానుచేరి యుద్ధం చేయుచున్నప్పటికీ, ఈ రెండు రాజ్యాలకున్నూ తూర్పు పడమరలకు ఉన్నంత భేదంఉంది జపాను తూర్పుదేశం, జర్మనీ పడమటి రాజ్యం జర్మనీ రాజ్యంలోని ప్రజలు తెల్లజాతులవాళ్లు— జపాను రాజ్యంలోని ప్రజలు పసుపురంగు జాతి వాళ్లు. జర్మనులందరూ క్రయిస్తవ మతస్థులు— జపానువాళ్లు బౌద్ధ మతస్థులు—అన్నింటికన్నా ముఖ్యమైన వ్యత్యాసం ఏమిటంటే, జర్మనీకి విశేషంగా సముద్రతీరంలేదు. జపాను రాజ్యం నలువైపులా సముద్రముగల లంక ఈ కారణం వల్ల, జర్మనీకి ఎక్కువ యుద్ధనావలుగాని, గొప్ప నౌకాదళంగాని లేదు జపానుకుమాత్రం విశేషంగా యుద్ధ నావలు ఉన్నాయి చెప్పకో దగిన పెద్ద నౌకాదళం ఉన్నది అందువల్ల జపానువాళ్లు సముద్రంమీద యుద్ధంచేయుటకు తమ నౌకాబలంతో తరచు తయారవుతూ ఉంటారు

జపానువాళ్లు యితరుల రాజ్యాలు జయించ వలెననే ఆశతో జర్మనీ పక్షంలోచేరి యుద్ధం లో దిగేరు జర్మనీవాళ్లు ఎంత యుద్ధమైనా మెట్టమీద ధైర్యంగాచేస్తారు కాని, సముద్రంమీదకు యుద్ధ నావలతోవచ్చి సముద్ర సమరం చెయ్యడంమాత్రం జర్మనీకి గిట్టని చేదు మాత్రవంటిది నీటిలోనికి రాకుండా మెట్టమీదనే హిట్లరు తన ప్రతాపం యావత్తు చూపిస్తానంటాడు కారణం ఏమిటయ్యా అంటే, జర్మనీకి విశేషమైన నౌకాబలంలేదు. పెద్దసైన్య యుద్ధ నావలులేవు ఒకటి రెండు యుద్ధనావలు ఉన్నప్పటికీ, వాటిని పోగొట్టుకుంటే, జర్మనీకి గల సముద్రబలం సర్వ నాశనమైనట్లే అప్పుడు తూర్పుకు తిరిగి నమస్కారం చెయ్యవలసిందే జర్మనీకి ఉన్నటువంటి యుద్ధ సామర్థ్యం ఎక్కువగా ఎందులో ఉన్నదయ్యాఅంటే, టాంకులలోనూ, విమానాలలోనూ ఉన్నది. టాంకులు అనేవి ఫిరంగులతో అమర్చబడిన ఉక్కురేకుతో నిర్మించబడిన మోటార్లు ఇవి మెట్టమీద మాత్రమే నడువగలవు. ఇవి నీటిమీద నడి

చేవి కావు ఇటువంటి టాంకులను హిట్లరు విశేషంగా సమృద్ధిగా నిర్మించి సిద్ధపరచుకొన్నాడు ఈ టాంకులు ఫిరంగులను కాల్చుచూ యుద్ధరంగములో నిర్భయంగా ముందుకుపోతూ ఉండుటకై, పైన ఆకాశంలో విమానాలుకూడా ఎగురుతూ అంగరక్షగాఉండి, శత్రువులు ఉండే ప్రదేశాలమీదకు ఆ విమానాలు వెళ్లి ముందుగానే బాంబులు పేస్తూఉంటాయి కనుక, విమానాలనుకూడా విశేషంగా హిట్లరు నిర్మించి సిద్ధపరచుకొన్నాడు ఈ విమానబలంతోను, యీ టాంకు బలంతోను, హిట్లరు సాగించే యుద్ధం సముద్రం మీద సాగేదికాదు మెట్టమీద మాత్రమే మేటి బంటునని తిరుగగలడు నీటిమీదకువచ్చి యుద్ధం చెయ్యడంఅంటే, హిట్లరుకు భయం. వంటినిండా బొచ్చుగల కుక్కను నీటిలోకిలాగితే, అది ఎంత భయపడి పారిపోతుందో హిట్లరు కూడా అంత భయపడతాడు. సముద్రం దాటి ఇంగ్లాండువంటి రాజ్యంమీదకు దండెత్తవలెనంటే, హిట్లరుకు యమలోక యాత్రవంటిదే కారణం ఏమిటంటే, జర్మనీకి పెద్ద యుద్ధ నౌకాదళం ఏమిన్నీ లేదు

అయితే, జపానుకు ఉన్న బలమేమిటో చూడాలి జపానుకు యుద్ధ నావలు, అనగా ఒకటో రకం పెద్ద యుద్ధనావలు కొన్ని ఉన్నాయి. 30 వేల టన్నుల ప్రమాణంగలవి సామాన్యంగా పెద్ద యుద్ధ నావలుగా లెక్కలోకి వస్తాయి ఇటువంటివి సుమారు 10 లేక 12 పెద్ద యుద్ధనావలు జపానుకు ఉన్నట్లుగా లెక్కతేలినది వీటిమీద చాలా పెద్ద సైన్య ఫిరంగులు ఉంటాయి 14 అంగుళాల వెడల్పు మూతి గల ఫిరంగులు మాత్రమే కాకుండా 16 అంగుళాల ఫిరంగులుకూడా ఉంటాయి ఇటువంటి ఒకటో రకం నావలను నిర్మించుటకు చాలా కాలం పట్టుతుంది వానిలో ఒక్కొక్కటి కోట్లకొలది ఖరీదుగలది ఒక్కొక్క పెద్ద యుద్ధనావ మునిగినదంటే—కొన్ని కోట్ల ద్రవ్యం నష్టమైనట్లే ఇవిగాక, వీటికన్న చిన్నవి డెస్ట్రోయరు నావలనేవి సుమారు 125 వరకు జపానుకు ఉంటాయి వీటిమీద ఉండే ఫిరంగులు 6 అంగుళాల ఫిరంగులు, లేదా 8 అంగుళాల ఫిరంగులు మాత్రం ఉంటాయి క్రూయిజరు నావలు జపా

నుకు సుమారుగా 30, లేదా 40 వరకు ఉండవచ్చును. ఇవిగాక, విమానాలను ఎక్కించుకొని తిరిగేటటువంటి విమానవాహకనావలు కూడా ఉన్నాయి ఈ విమాన వాహక నావలు జపానువాళ్లకు సుమారు 10 ఉంటాయి మరొక అరడజనుకూడా తయారు చేసుకొన్నారని అంటారు ఇవిగాక, జలాంతర్గములు ఉన్నాయి. అవి సుమారు 100 ఉండవచ్చు జపానువాళ్లకు ఉన్న యుద్ధ నౌకాబలం అంతా ఇదే

అయితే, ఒక్క ముఖ్యవిషయం ఆలోచించాలి. ఇంగ్లాండుకు ఉన్నంత నౌకాదళం జపానుకులేదు. నౌకాదళం విషయంలో అమెరికావారితోకూడా జపాను పోటీకి నిలువలేదు అయినప్పటికీ, అటువంటి ఇంగ్లాండు మీదను, అమెరికామీదను జపానువారు సవాలుచేసి యుద్ధం ప్రకటించారు.

జపానుకు రాజ్యాలు జయించాలని ఎంత కాంక్ష ఉన్నప్పటికీ, తన దగ్గరఉన్న పెద్దరకం యుద్ధ నావలను తనకోస్తా విడిచిపెట్టి దూరప్రాంతాలలో యుద్ధంచేయుటకై పంపించలేదు. ఎందుచేతనంటే, జపాను రాజ్యాన్ని రక్షించుటకొరకై ఆ పెద్ద యుద్ధ నావలు జపాను కోస్తాలోని రేవులలో తప్పనిసరిగ ఉండాలి అందువల్ల ఆ పెద్ద యుద్ధ నావలను బయటికి పంపడంలేదు అదీన్నీగాక, అవి ఒక్కొక్కటి కోట్లకొలది ఖరీదుచేస్తాయి ఒక్కటి మునిగితే చాలు, తిరిగి యిప్పట్లో మరొక పెద్ద నావను కొత్తగా జపానువారు నిర్మించుకోలేరు వీలైనంత తక్కువ నష్టంతో యుద్ధం చేసి, తక్కువ ఖర్చుతో ఎక్కువ రాజ్యం జయించాలనే తత్వం జపానువాళ్లకు ఉన్నది అందువల్ల యంతవరకున్నా జపానువారు యీ సంగ్రామంలో తమకుగల పెద్ద రకం ఒకటో రకం యుద్ధ నావలను తీసికొనివచ్చి సముద్ర సమరం చెయ్యలేదు అమెరికావారి యుద్ధ నౌకాదళంతో కోరలు సముద్రంలో ఒక పెద్ద యుద్ధం జపానువారు చేసారు మిడ్వే దీవులవద్దకూడా మరొక పెద్ద యుద్ధంచేసారు కాని, యీ రెండు నౌకా యుద్ధాలలోను, జపానువారు తమకుగల విమాన వాహక నావలనే తీసికొనివచ్చారు ఈ నావల మీదఉండే జపాను విమానాలు వెళ్లి అమెరికను నావలమీద బాంబులువేసి యుద్ధంచేసినవి ఈ నావల వెంట కొన్ని డెస్ట్రోయర్లు క్రూయిజర్లు మాత్రంవచ్చి యుద్ధంచేసినవి. కాని, యీ సముద్రయుద్ధములో యీ జపాను క్రూయిజ

ర్లున్నా డెస్ట్రోయర్లున్నా చాలా గంగపాలెనాయి అన్నింటికన్నా ముఖ్యమైన విషయమేమిటంటే, జపానువారు యీ సముద్ర యుద్ధాలలోనికి తీసికొనివచ్చిన విమానవాహకనావలు చాలా నష్టమై మునిగిపోయినవి. మిడ్వే దీవుల యుద్ధంలోను కోరలు సముద్ర యుద్ధంలోను జపానువారివి 6 విమాన వాహక నావలు మునిగిపోయినవి. మరొక 6 విమానవాహక నావలు పనికిరాకుండా ధ్వంసమైనవి. ఇటువంటి విమాన వాహక నావలు కొలదిగానే వారికి మిగిలిఉన్నాయి. ఈ విమాన వాహక నావలనే తీసికొనివచ్చి, వీటి మీదఉండే విమానాలను అమెరికను నావలమీదకు పంపించి, బాంబులువేసి ఇంతవరకూ జపానువారు సముద్ర యుద్ధంచేసారు కాని, యీ విమాన వాహక నావలు చాలావరకు నష్టమైనందువల్ల, ఇక, గతిలేక, విధిగా, తమ పెద్దరకం యుద్ధ నావలను సముద్ర రంగంలోనికి వారు తీసికొని రావలసిన స్థితివచ్చింది అటువంటి స్థితిలోకి జపానువారిని తీసికొనిరావలెననే ఉద్దేశంతోనే, జపానువారి విమాన వాహక నావలను అమెరికను నౌకా దళాధిపతియైన అడ్మిరలు నిమిట్టు గారు పట్టుదలతో ముంచివేసారు ఆయన కోరినట్లుగానే, మొన్న సాలమను దీవులవద్దకు జపానువారి పెద్దరకం యుద్ధ నావలువచ్చాయి సాలమను దీవులలో దిగిన అమెరికా సేనలను అచటి నుండి వెళ్లగొట్టి ఆ దీవులను తామే పూర్తిగా ఆక్రమించవలెననే సంకల్పంతో గొప్ప జపాను యుద్ధ నౌకాదళ మొకటి సాలమను దీవులవైపుకు పంపబడినదని ఇటీవల వార్తలువచ్చాయి ఆ జపాను నౌకాదళములోని రెండు పెద్దరకం యుద్ధ నావలమీద అమెరికను విమానాలు బాంబులు వేయగా, ఆ పెద్ద యుద్ధ నావలకు బాంబు దెబ్బలు తగిలినవనే వార్త అటుపిమ్మట వచ్చింది గతవారం సాలమను దీవులవైపుకు వచ్చిన జపానువారి పెద్ద నౌకాదళము అక్కడనుంచి వెళ్లిపోయినదని నిన్న తిరిగి వార్తవచ్చింది కాబట్టి జపానువాళ్లు పెద్దరకం యుద్ధ నావలను గొప్పగా వెంటబెట్టుకొని ఆ మహాసముద్రంలో విహారం చెయ్యవలసిందేగాని, సముద్ర సమరం సాహసించి చెయ్యలేకుండా ఉన్నారు అవి నష్టమై పోతాయనే భయం జపానువారికి పూర్తిగా ఉంది. జపానుకు యీ వరకే, చాలా డెస్ట్రోయర్లు, క్రూయిజర్లు, రవాణా నావలు, విమాన వాహక నావలు, గంగాప్రవేశం అయినాయి. ఇక పెద్ద

“ బెవిను బాయిసు. ”

పూర్వంకన్న 2½ రెట్లు

అధిక జీతం.

ఇండియానుండి పనివారిని తీసుకపోయి ఇంగ్లాండులో యుద్ధ కర్మాగారములందు శ్రద్ధగ శిక్షణయొసంగి నేర్పరులను చేసి పంపుటచే బెవిను స్కీము ప్రకారం ఇండియాలో నొక క్రొత్త తరగతి కార్మికులేర్పడిరి “ ఇంగ్లాండు పోయి వచ్చిన ” యీ భారతీయ యువకులు అదివరకు గణిస్తున్న జీతాలకన్న 2½ రెట్లు అధికంగా సంపాదించుకొంటున్నారు.

‘ఇప్పటికి తిరిగివచ్చిన’ బెవిను బాయిసు 122 గురిలో 105 మందికి క్రొత్త ఉద్యోగాలయి ఎక్కువ జీతాలు గడించుచున్నారు. మిగిలిన 17 గురు యిటీవలనేవచ్చేరు, వారికి పనులు కుదుర్చుటకు ఏర్పాటులు జరుగుచున్నవి. ఇంగ్లాం

రకం యుద్ధ నావలుకూడా సముద్రస్నానం చేసి నట్లయితే, జపాను రాజ్యాన్ని రక్షించగల యుద్ధ నావ లిక జపానుకు ఉండవు జపాను దేశం దిక్కులేని దీనావస్థలో ఆ శాంత మహాసముద్రం లోని అబలవలె దినమొలతో నిలువబడి, చేతులు వైకెత్తి తూర్పుగనున్న అమెరికావైపు తిరిగి నమస్కారంచేసి శరణు వేడవలసివస్తుంది అటువంటి స్థితికి జపానును తీసికొని రాగలందు లకై అమెరికావారు ఆ పసిఫిక్కు మహాసముద్రంలో ఆయువుపట్టుగా ఉన్న సాలమాను దీవులలో పీఠం ఏర్పరచుకొని కూర్చున్నారు పొన్నమాను ఎక్కినట్లుగా సాలమానులో చేరింది అమెరికా సేన. జపాను నావలు ఆ చుట్టుప్రక్కలనున్న సముద్ర ప్రాంతంలోనే జలక్రీడలు చేస్తున్నాయి కొన్ని మునుగుతున్నాయి కొన్ని తేలుతున్నాయి. జపాను యుద్ధ నావలు సాలమాను వైపుకు కన్నులెత్తించాచి, ఒడ్డుకు రాలేక, ఏమీ చెయ్యలేక, “ ఎంతపని చేసి తివి కృష్ణా ” అన్నట్లుగా అమెరికనులు చేసిన పనికి ఆశ్చర్యపడి, “ ఏదీ గతినాకూ రంగా రంగా ” అని ఆ జపాను యుద్ధ నావలు, అమెరికా వైపు తూర్పుగా తిరిగి నమస్కారం చేస్తున్నాయి ఎదురు జవాబు చెప్పలేక అదరి బెదరి తిరిగిడి తలోదరివలె చాటుమాటు సముద్ర జలకేళి విహారం చేస్తున్నాయి.

డులో శిక్షణవలన వారి నేర్పు బాగా వెల్లడికాగానే బెవిను బాయిసుకి గిరాకీ యెక్కువగుతుంది

ఆ వచ్చినవారిలో కొందరిగూర్చి యిచట చెప్పనగును అదివరకు లాహోరులో ఫిట్టరుగానుండి నెలకు రూ 75 లు గడించుకొంటున్న వాడు యిప్పుడు ఒక ఆర్డినెన్సు ఫాక్టరీలో చార్జిమనుగా రూ 170 లు జీతంపై నియమించబడెను, 290 వరకు పెరుగగలదు. శింధులోని ఇంకో ఫిట్టరు రూ 70 లు జీతగాడు యింకో గవర్నమెంటు ఫాక్టరీలో రూ 170 లపై నియమించబడెను. అదివరకు రూ 65 లు తెచ్చుకుంటున్న మెకానిస్టు యిప్పుడు రూ 155 లు సూపర్వైజరయినాడు బొంబాయినుండి వెళ్లిన రైల్వే ఫిట్టరు ఇంగ్లాండు పోకముందు రూ 140 లు జీతంగల్గి, యిప్పుడు విమానాల కర్మాగారమునందు అసిస్టెంటు ఫోరుమనుగ రూ 248 లు సంపాదిస్తున్నాడు బీహారులో అదివరకు రూ 75 లు తెస్తున్న టర్నరు ఫిట్టరు యిప్పుడో రైల్వే వర్కు షాపులో రూ 200 లపై చార్జిమనుగ నియమింపబడెను

మదరాసులో రోజుకి రూ 2 లు పుచ్చుకుంటున్న ఇంప్రూవరుకి ఇంగ్లాండుపోయి వచ్చినాక, ఇండియను ఇంజనీరు కోరులో కమిషను ఉద్యోగం దొరికింది

ఇంకో మదరాసు ఇంప్రూవరుకి రూ 200 లు జీతంపై చార్జిమను ఉద్యోగం దొరికింది. పంజాబులో రైల్వే వర్కు షాపునందు కాపరుస్మిత్తుగా రూ 35 లు తెస్తూవుండినవాడు యిప్పుడు ఒక ఫాక్టరీలో రూ 200 లు ఫోరుమనుగా నున్నాడు.

బెంగాలులో రూ 22 లు ఫిట్టరుగ నుండిన వాడు మిలిటరీ ఇంజనీరింగు సర్విసులో రూ 130 లు తెచ్చుకుంటున్నాడు బెంగాలులో రూ 45 లు జీతంపై నుండిన వెల్డరు యిప్పుడు విమానాల కర్మాగారంలో అసిస్టెంటు ఫోరుమనుగా రూ 165 లపై నియమింపబడెను.

మిగిలినవారు మిలిటరీలోను, రాయల్ ఇండియను నేవీయందును చేర్చుకొనబడిరి

బెవిను బాయిసు అందరుగూడ ఇండియాకు తిరిగివచ్చినాక తిరిగి ఉద్యోగాలు సంపాదించుటే గాక, ప్రాత జీతాలకన్న చాల యెక్కువ సంపాదించుచున్నారు. ఈ స్కీములో చేరుటవలన వారు ప్రభుత్వోద్యోగులై పోరు, అంతకన్న వారికి ఉద్యోగాలు యిచ్చి తీరాలను పూచీ ప్రభుత్వంవారుంచుకోరు, కాని ప్రతివానికి తగిన ఉద్యోగం సంపాదించుటకు ప్రయత్నాలు జరుగును.

## ఇండో-చీనాలో జపాను దౌర్జన్యం

ఇండో-చీనాయందు ప్రజల అభిమానం సంపాదించుటకు జపానువారు చేసిన యత్నం విఫలమై, అచట జపాను ప్రతికూలభావం పెచ్చు పెరిగింది.

జపాను సేనలు మొదట ఆ దేశంలో ప్రవేశించినపుడు రిక్సా చార్జీలు రెండింతలిచ్చి, సిగరెట్లు ఊరికే పంచిపెట్టి ప్రజలను వశపరచుకొన చూచినపుడు, దేశీయులు కొంత సుముఖులుగ నుండిరి. కాని అధికంగా జపాను సేనలు రాగానే యీ సద్భావం పోయింది చాలమంది ప్రజలను నిర్బంధంగా సేవలోకి దింపుచున్నారు కనీసవేతనాలిచ్చి రెండింతల పనిచేయించు కొంటున్నారు ఉత్తర కొసనుండి దక్షిణకొసవరకు కూలీలను రైళ్ల నిండానింపి తీసుకపోవుచు, కుటుంబాలకు దూరం చేసి, తగిన సదుపాయాలివ్వక కఠినంగా పని చేయించుకొనుచున్నారు

హైపాంగునందు జపానువారికి తగినంత మంధి కూలీలు యిష్టపడివచ్చిన వారగువడలేదు. అందుచే మిలిటరీ సిపాయీలను పంపి బ్యాండుతో మంచి పాటలుపాడించి, వినడానికి జనం ఎక్కువ మంది చేరగానే, సైనికులు వారిచుట్టు కాపలా కాచిరి. తరువాత వారందరిని బలవంతంగా రైల్వేలోపడేసి తగిన కాపలాతో తీసుకపోయిరి ఆ రైలు హానాయిచేరక ముందు ఒక పెద్ద ఫ్రెంచి ఉద్యోగి దాన్ని నిలిపివేసెను చాల సేపు తీవ్రముగ వాదించిన పిమ్మట జపానువారు రైలుని తిరిగి హైపాంగు తీసుకపోయి ఖైదీలను విడిచివేసిరి

## టర్కీ- సంయుక్త రాజ్యాలు.

“యుద్ధ సమయమునందు, యుద్ధానంతర పునరుద్ధరణ కార్యమునందుగూడ రాజకీయ సైనికార్థిక విషయములన్నింటియందు టర్కీ సంయుక్త రాజ్యాలపక్షమే యుండును” అని అంకారా నుండి న్యూయార్కు టైమ్సు విలేఖరి వ్రాసెను

“అంతేకాక టర్కీ ప్రభుత్వ పెద్దలు మిత్ర మండలి విజయం పొందేవరకుగూడ తమ దేశం మధ్య ప్రాచ్యరంగమున పెద్ద రక్షణ శిబిరంగా నుండగలదని నమ్ముచున్నారు

“టర్కీ సర్వదా ఆయుధాలతో తయారుగ నుండి తాటస్థ్యం వహించి యుండగలదు టర్కీ గౌరవమునకు భంగకరంగానుండు అంత్య సందే

శాలు వచ్చినను లేదా యితర దేశ సైన్యం పైబడి నను తప్ప, టర్కీ ఇంగ్లాండుతోగల సఖ్యత ఒడంబడికకు విరుద్ధంగాకుండాను, జర్మనీతో సఖ్యత చెడకుండాను ప్రవర్తించగలదు ఇతరులు దురాక్రమణకు గడంగినచో ప్రాగ్భిమ బండాలు రెండింటికి మధ్యగనుండి చాల ముఖ్య స్థానము వహించియున్న టర్కీ, వారిపై కత్తి కట్టక-మానదు” అని ఆ విలేఖరి వ్రాసెను

## జపానులో జర్మనులపై ద్వేషం.

టోకియోనుండి ఇటీవలనేవచ్చిన అంగ్లేయు డొకడు యిట్లు తెలిపెను :—

“జపాను దేశమంతటను జర్మనీకి ప్రతికూల భావం పెరుగుచున్నది తమ దేశంలో జర్మనులను ఎక్కువగ హిట్లరు దింపిననాటనురేడి యిది ప్రారంభమయింది ఆవచ్చిన నాజీలందరు గూఢ చారులని పంచమదశం సభ్యులని జపానువారికి తెలుసు నేడు జపాను జైళ్లలో రాజకీయ కుట్రలకై శిక్షనొందుచున్న విదేశీయులలో జర్మనుల సంఖ్యయే యెక్కువ

“హిట్లరువ్రాసిన మీనుకెంఫ్ నందు జపాను వారిని మానవజాతికన్న నీచులుగ వర్ణించెనని విద్యావంతుడగు ఫ్రతి జపానీయునకు తెలుసు. హిట్లరు యీ యుద్ధంలో గెలుస్తే తమ సామ్రాజ్యాన్ని నిలపెట్టుకోడానికి తాము జర్మనీతో యుద్ధం చేయవలసియుంటుందని ఒక జపాను ఉద్యోగి నాతో అనెను ఈ యుద్ధంలో జపాను దిగుట హిట్లరు కోర్కె ప్రకారంకాదు. కాని ఒకటిమాత్రం గమనింపవలసియుంది. జపాను యుద్ధంలో దిగిననాడే హిట్లరు రష్యాపై దాడి నిలిపివేసెను జర్మను-జపాను సఖ్యతచెడుటకు యిదో కారణం. హిట్లరు తమను మోసం చేయునని జపానువారికి యిందువలన అనమానం కలిగింది.

“నాజీల అహంకారాధికార వైఖరికూడ యీ ద్వేషాన్ని పెంచింది. జపానులో ఎప్పుడూ విదేశీయ సలహాదారులుండనే యుంటారు జపాను వారి సలహా గైకొనుట కిష్టపడును కాని నాజీల వలె అధికారం చెలాయిస్తామంటే మాత్రం సహించదు జర్మనులు అనేక విందులుచేసి విశేషంగా జపానులో ఖర్చుచేస్తున్నారు కాని చాల కొద్దిమందినే మిత్రులను సంపాదించేరు.



## రాయలు విమానదళ చర్యల సమీక్ష.

సెప్టెంబరు 20 వ తేది ఆదివారం రాయలు విమానదళం వార్షికోత్సవ దినంగా ఎంచి, ఢిల్లీ చర్చిలో వైమానికోద్యోగులకొరకు పైనికులకొరకు ప్రార్థనలు జరిగినవి 1940 వ సం॥ సెప్టెంబరు 15 వ తేదిన ఇంగ్లాండుపై జర్మను విమాన దాడిలో, 185 శత్రు విమానాలు పడగొట్టబడినవి. దాని గౌరవార్థం యివుడీ ఉత్సవం జరిగెను.

ఈ నెల (సెప్టెంబరు) 15 దినాలలో రాయలు విమానదళం బాంబరులు జర్మనీపై పదిసార్లు పెద్ద దాడులు జరిపినవి. ఈ దాడులలో రాయలు విమానాలు 91 మాత్రం పడిపోయినవి రెండేండ్ల క్రిందట శత్రువు ఇంగ్లాండుపై దాడిచేసినప్పుడు యీ పదిహేను రోజులలోనే 696 విమానాలను గోల్పోయెను ఈ నెల మొదటి పక్షంలో జర్మను విమానాలు ఇంగ్లాండుపై వచ్చినవి 10 కూల్చబడెను దీనిబట్టి ఇంగ్లాండుపై దాడికన్న జర్మనీపై దాడి తీవ్రంగానుందని తెలియగలదు

జర్మనులు ఇంగ్లాండుపై విమానదాడి చేయగ సివిలు ప్రజలు సగటున నెలకు యీ దిగువ రీతి చనిపోయిరి.

1940	3,869
1941	1,647
1942	325

1940 సెప్టెంబరులో 6,955 సివిలు ప్రజలు చనిపోయిరి, యీ నెలలో 403 మాత్రమే

గత మూడేండ్లలో రెండు దేశాలకు యీ దిగువ రీతి నష్టంవచ్చింది చదువరులే తైఫా రేసి చూసుకోవచ్చును. విమానశాఖ మంత్రి కార్యాలయంవారు యీ సంఖ్యలు తయారు చేసిరి —

	శత్రువుల విమానాలు.	రాయలు విమానాలు
1939-40	1,549	383
1940-41	2,080	501
1941-42	286	7
	3,915	891

1941 లో జర్మను విమానాలు తూర్పున రష్యాపైపోయి బ్రిటనుపై దాడి తగ్గించినవి. అందుచే అప్పటినుండి రాయలు విమానాలు దాడులు హెచ్చుచేసినవి స్వరక్షణయందుకన్న పురోగమన దాడులందు ఎక్కువ నష్టం కలుగుట సహజము. ఫ్రాంసు పడిపోయినాక బ్రిటిషు దాడులు ఎక్కువయినవి. అందుచే 1939-40 లో బ్రిటిషువారి నష్టం జర్మను నష్టంలో 2/3 వంతుండెను, 1940-41 లో శత్రు నష్టంకన్న రెండింతలు, మూడోయేట మూడింతలైంది

పడమటి యూరోపులో నష్టాల సంఖ్యలు యిట్లున్నవి —

	శత్రువులవి.	బ్రిటిషు
1939-40	1,082	671
1940-41	662	1,173
1941-42	744	1,993
	2,488	3,817

విమాన యుద్ధం—బ్రిటిషువారి సౌకర్యం.

నాల్గోయేడు యుద్ధంలో విమాన యుద్ధము నందు బ్రిటిషువారికి ఎక్కువ సౌకర్యములుండును అమెరికావారి ఎగిరే కోటలు ఇంగ్లాండు వచ్చి యున్నవి శత్రు రాజ్యంపై తరుచుపగలే దాడిచేస్తూ 100 టన్నుల బాంబులు పడవేస్తున్నాయి అమెరికానుండి వచ్చిన ప్రథమ విమాన జట్టుయిది. ఇంగ్లాండులో 150 విమానాశ్రయాలను అమెరికా విమానదళం ఆక్రమించునున్నది ఈ నెలలో కనడా బాంబరులు మొదటిసారి 8 వ తేదిన, తరువాత 13, 14 తేదీలందు జర్మనీపై దాడి చేసినవి కానడా విమాన దళాలు 40 ఇంగ్లాండులో స్థావరముండును

ఇంగ్లాండు, అమెరికాల కర్మాగారాలందు యిప్పుడు నెలకు 7,500 విమానాలు తయారగుచున్నవి అంటే మన విమానశక్తికి నెలకు సుమారు 5,000 అధిక విమానాలు చేరుచున్నవన్నమాట జర్మనీపైని, జర్మనీ ఆక్రమించిన యూరోపుపైని విమానదాడికి యీ శక్తి అంతా వినియోగించబడును.

## యుద్ధం భోగట్టాలు.

దక్షిణ ఇండియానుండి యుద్ధం సరకు సరఫరా.

యుద్ధానికి కావలసిన సరకులు తయారుచేయించుటకు చేతి పరిశ్రమల సహాయంకూడ పొంది వాటిని ప్రోత్సహించుటకు దక్షిణ ఇండియా సర్కిలు సప్లయను కంట్రోలరుగారు మదరాసు పరిశ్రమలు వాణిజ్య జాయింటు రిజిస్ట్రారుగారివద్ద రూ 9 లక్షల విలువగల వస్తువులు వచ్చే నాలుగు నెలలలోగా కొనుటకు నిశ్చయించిరి గొడ్డళ్లు, చేతి పనిముట్ల పిడులు, కుప్పీలు, బెంబీలు మున్నగునవి, కత్తులు, బకిల్లు, యితర లోహపు వస్తువులు, కప్పియంచే వలలు మున్నగునవి కొన దలచిరి

ఈ రాష్ట్రంలో తయారుచేయించుచున్న చేనేత వస్త్రముల ఆర్డరు అనేక లక్షల విలువగలది యిందు చేరలేదు

\* \* \*

అరబ్బీ పత్రికలు నాజీతత్వమును బండించుట

అరబ్బీ పత్రికలు జర్మను నాజీతత్వమును సర్వదా ఖండించుచున్నవి ఆల్ముంతఫీకు పత్రిక “అరబ్బులు మిత్రులు” అని ప్రధాన వ్యాసము వ్రాయుచు ఇస్లాము ప్రాంతమునందే ప్రజా ప్రతినిధి సూత్రములు యిమిడియున్నందున డెమాక్రటికు ప్రభుత్వ విధానం ముందుగ అనుసరించింది అరబ్బులే యని వ్రాసెను ఇతర స్వతంత్ర రాజ్యాలవారు యీనాటికి పట్టురుచేత తమ హక్కుల నిరోధమును తమ విజ్ఞాన విధ్వంసమును అనుభవించుచున్నారు కాని, అరబ్బులు వినాడో అబ్దుల్ హమీదుగారిచేత అట్టి నిరంకుశత్వము అనుభవించి యున్నారనెను

“అల్ అక్బరు” అను పత్రికలో యిట్లు ప్రకటించబడిన — ప్రజాప్రతినిధి ప్రభుత్వాలుగల రాజ్యాలు యీ యుద్ధంలో గెలిస్తేనేగాని అరబ్బుల ఆశ లీడేరలు ప్రజా ప్రభుత్వ విజయయే ప్రపంచ శాంతి చేకూర్చగలదు నాజీలు అరబ్బులను అణచివేసి, వారి సంపద దోచుకోజూతురు కావున మన రాజ్యాలను వీలదీయదలచు నిరంకుశ నియంతల చర్యలను ఖండింతముగాక “సాఫుతు ఆల్ సాబు” అను పత్రికగూడ యిట్లే వ్రాసెను అరబ్బుల తిరుగుబాటు గినం వార్షికోత్సవంనాడు, అరబ్బులు జ్ఞాపకముంచుకోవలసిందేమంటే, తమ భవిష్యత్తు మిత్రమండల రాజ్యాల చెలిమివైనే ఆధారపడియున్నది గాని, స్వాతంత్ర్యానికి వేరువురుగైన నాజీతత్వంలో కాదని

\* \* \*

బ్రిటిషు నౌకా నిర్మాణము.

బ్రిటిషు రేవులందు వర్తక నౌకలు నిర్మించుట మాడు నాలుగు నెలలో పూర్తిచేయబడును అందు, వాటికి అమెరికాలో అయ్యే ఖర్చుకన్న తక్కువ ఖర్చుచున్నది. అతి

వడిగాబోవు పెట్రోలు పడవల భాగాలు ఇంగ్లాండులో తయారవుతున్నవి వాటితో ఆ పడవలు ప్రపంచమంతట నిర్మింపబడుచున్నవి.

అని వైసు అడ్మిరలు వేకువాకరుగారు వాకాడగోద్యోగి అమెరికాకు రేడియో ఉపన్యాసంద్వారా తెలిపిరి.

“దేశంలోనున్న నౌకానిర్మాణ కార్మికులలో నుమారు సగంమంది మరమ్మత్తు పనిచేయుచున్నారు 23,000 పైగా యుద్ధ నౌకలకు మరమ్మత్తు జరిగింది 35,000 వర్తక నౌకలు మరమ్మత్తుచేసి పంపబడినవి ఈ పనంతా వైస్ శత్రుదాడి జరుగుచుండగా, దీపాలార్పివేస్తూవుండగా జరిగిన పని ”

\* \* \*

రషియా క్రొత్త బాంబరు విమానం.

రష్యా విమానదళాధికారులు తమ బాంబరులను యిది వరకుకన్న దూరంగా పంపుచున్నారు శత్రుదేశంలో దూరపు భాగాలపైగూడ బాంబులు వేయగల్గుట టి బి 7 రకం బరువైన పెద్ద బాంబరు విమానాలవల్ల జరుగుచున్నది అది 120 అడుగుల వెడల్పు గల్గియుండును నాలుగు ఇంజనులు ఒకే వైరెక్కుగల్గి 4 టన్నుల బరువు బాంబులను చాలదూరం వరకు తీసుకపోగలదు వైరెక్కు ఎత్తుగ నుండును అందు ముందు, ప్రక్కన, కొనసగూడ ఫిరంగులుండును రెక్కలలో కదిలే ఫిరంగులుకూడా ఉన్నవి వాటిని దూరంగానున్న వైమానికుడి మీటలద్వారా వాడుక చేయును. 1,300 హార్వీపవరు ఇంజనులు కలవు వాటిని చల్లగనుంచే యేర్పాటు గలదు

ఎ ఎక్ టువలోవుగారు దీనిని కనిపెట్టి తయారుచేసిరి రష్యాలోనే తయారుచేయబడిన ప్రత్యేక లోహంతో నిది నిర్మించబడినది 13 సంవత్సరముల పృషి అనుభవంపై నిది తయారుచేయబడింది

\* \* \*

అమెరికా క్రొత్త బాంబరులు.

అమెరికాలో తయారగుచున్న ఎగి రేకోట బాంబరు, లిబరేటరు బాంబరులు యిపుడు జర్మనీపై దాడికొరకు మార్చి కట్టబడుచున్నవి. ఇపుడీ బాంబరు విమానాలు మాయగల బాంబుల బరువుకన్న రెండింతలువైగా యెక్కువ బాంబులను మాయటకు వీలుగా మార్చబడును ఇపుడు నాలుగింజనుల బాంబరు కిక్ టన్నుల బాంబులను తీసుకపోగలదు ఈ బరువు ఎక్కువచేయబడినను యిదివరకంత ఎత్తునకు ఎగురగలవు

‘ఎగి రేకోట’ లనబడు విమానాలు పశ్చిమ సముద్రం దాటుటకై 4800 నుండి 6400 కిలో మీటరుల వరకు ఒకేసారి ఎగురగల్గునట్లు సృష్టించబడినవి ఇపుడు అధిక బాంబులకు స్థలంకొరకు పెట్రోలు స్థలం తగ్గించబడి దూర ప్రయాణం సగం తగ్గిపోయినా యీ మార్పు చెందిన విమానాలు జర్మనీ అంతర్భాగములకు, ఆక్రమిత ప్రాంతములలోకి పోయి తిరిగిరాగలవు

## మద్రాసు పటాలములలో జనహాని.

వేర్వేరు తేదీలయందు మద్రాసు పటాలములలో యీ క్రింది రీతిగా జనహాని కలిగినదని తెలియజేయుటకు చింతిల్లుచున్నాము :—

నెంబరు      హెబాదా      వేరు.

వైస్రాయి కమిషను ఉద్యోగులు

గాయపడినవారు

వి ఎం డి —

ఎం.ఇ./289      జెమెదారు      కె.ఎస్. జె. శాస్త్రి.

ఇతర తరగతులు

అదివరకు యుద్ధ ఖైదీలుగ ప్రకటించబడి

ఇప్పుడు చనిపోయినట్లు తెలిసినవారు.

మదరాసు సేవర్లు, మైనర్లు—

16375	సేవరు	ఆంతోనిముత్తు
17575	సేవరు	అప్పలసామి
16215	హవల్దార్	ఆరోక్యసామి
18316	సేవరు	ఆరోక్యసామి
18150	సేవరు	బాబా
18586	సేవరు	చిన్నప్పన్
18529	సేవరు	ఆర్. డానియలు
17297	నాయకు	దొరస్వామి
1000	ఉడుపుపని	ఎల్లిగాడు
13900	సేవరు	వి. ఎస్. గణేష్
18012	సేవరు	గ్యానప్రకాశం
18523	సేవరు	కృష్ణ పిళ్లై
13552	సేవరు	మానిక్యం
16050	సేవరు	మునిసామి
14796	సేవరు	ముత్తసామి.
18296	సేవరు	ఓమి ఎల్లయ్య.
15014	సేవరు	పాంజాలి
14644	సేవరు	పొన్న సామి.
14741	సేవరు	రాజు.
16818	సేవరు	రాయప్పన్.
16108	నాయక్	సుబ్రహ్మణ్య
15192	సేవరు	సుబ్రహ్మణ్యన్.

వి ఎస్ సి —

9351	సిగ్నలరు	అబ్దుల్ ఆజీజ్
ఎ/3850	సిగ్నలరు	అబ్దుల్ హఫీజ్
ఎ/1430	సిగ్నలరు	అబ్దుల్ హఫీజ్
9726	సిగ్నలరు	ఎఫ్ గోపాలసామి
ఒ/2580	వంట	గోవిందను
ఎ/2670	సిగ్నలరు	జి. ఎఫ్ కరియప్ప
ఎ/1764	పి/ఎల్./నా.	జి. కేశవ రావు
ఎ/3887	సిగ్నలరు	కృష్ణను.
ఎ/1624	నాయక్	ఆర్. పెరుమాల్
ఒ/2412	ఉడుపు	పుసిను.
ఎ/2681	సిగ్నలరు	శంకున్న నాయరు
ఎ/2671	నాయక్	టి.సి. సుబ్రహ్మణ్యం.

నెంబరు.

హెబాదా.

వేరు

వి హెచ్ సి —

హెచ్/185084	వంట	..	బాబు.
93330	ఎ/సిపాయి		కె. ఎ. గోపాల్.
63006	నాథు		మగ్గిరాసు.
హెచ్/186256	2/జి/ఉడుపు		మనియప్ప
హెచ్/185250	చాకలి		పలాండి కండప్ప.

వి ఎ బి సి. —

ఒ/31971	ఎఫ్. సిపాయి	సి. ఎం. బాబు నా
		యూడు.

వి జి యస్ సి —

జి ఎస్ ఎఫ్.		
18100	మసాలి	జి. దొరస్వామి
16	వంజాబు రెజిమెంటు—	
7301	సిపాయి	కాలిదాసు.

చనిపోయిరి.

ఇండియను ఇంజనీరు—

50124		ఆండి
49832	హవల్దార్	కాలిముత్తు సేవరు
ఆర్ వి యస్ సి —		
ఎస్ ఆర్ /	లా/నా	బాలరాజు
768498		
ఎం టి /894047	సిపాయి	ఎఫ్ బాలముత్తు.
181583	బెల్లాచాయి .	గులాంహుస్సేన్ షా
ఎం.టి /948655	సిపాయి	కండసామి.

ఎ పి.సి —

187002	బి.క్యూ.ఎం. హెచ్.	ఎస్ జాను రత్నం.
116709	కార్మిక	కె. పెంకయ్య

బిరుదులు.

భారతీయ సైన్యంలో యీ దిగువవారు ఆఫీకారంగమున 1941 వ సం॥ నవంబరునుండి 1942 వ సం॥ ఏప్రిలు 30 వ తేదీలోగా జరిగిన యుద్ధమున చేసిన ఘనకార్యములకు వీరత్వమునకు మెచ్చి యీ దిగువ రీతి బిరుదు లొసంగబడినట్లు లండను గజెటులో 1942 వ సం॥ సెప్టెంబరు 9 వ తేదీన ప్రకటించబడెను :—

ఎం.సి —

కెప్టను వేదాంత రంగాచారి, ఎం. బి. బి. ఎస్, వి. ఎం. ఎస్. మదరాసు సేవర్లు, మైనర్లు  
బి.డి. ఎస్ ఎం.—

15342      నాయకు      గోవిందను

భారతీయ సైన్యం

డి ఎస్.బి.—

మేజరు కుమారమంగలం.

హిందూ దేశము ధృడముగా యువే  
యీ అగ్రస శత్రువు యొక్క గతి యేమి!



దేశయుద్ధరంగమునందు చేరండి